

[12th November 1965]

திரு. இரா. நெடுஞ்செழியன் : கனம் அவைத் தலைவர் அவர்களே, நான்காவது ஐந்தாண்டுத் திட்ட காலத்தில் இன்னும் எத்தனை சர்க்கரை ஆலைகள் துவக்க எண்ணமிடப்பட்டிருக்கிறது?

கனம் திரு. ஆர். வெங்கட்டராமன் : நம்முடைய எண்ணம் ஆறு சர்க்கரை ஆலைகள் வைக்க வேண்டும் என்பது. மத்திய சர்க்காருடைய எண்ணம் இன்னும் புரியவில்லை.

திரு. எஸ். முருகையன் : வட வேலூர் பகுதியில் ஆம்பூருக்கு அருகில் ஏற்கெனவே ஒரு சர்க்கரை ஆலை இருக்கிறது. அதற்கும் திருப்பத்தாருக்கும் கிட்டத்தட்ட 15 மைல் தூரம் தான். தென் வேலூர் மாவட்டத்தின் ஏராளமான கரும்பு சாகுபடி செய்து கொண்டிருக்கிறார்கள். ஆகவே, போளூர் தாலுக்காவிலோ, ஆரணி தாலுக்காவிலோ இந்தச் சர்க்கரை ஆலையை வைக்க சர்க்கார் முயற்சி செய்யுமா?

கனம் திரு. ஆர். வெங்கட்டராமன் : இதெல்லாம் நாம் எங்கு வேண்டுமானாலும் வைக்க முடியாது. விவசாய டைரக்டர், சர்க்கரை ஆலை சம்பந்தப்பட்ட ஸ்பெஷல் ஆபீசர் போன்ற அதிகாரிகளைப் போட்டு எந்த இடத்தில் வைக்கமுடியும் என்று பரிசீலனை செய்ததில், திருவண்ணாமலை பார்டரில் தான் வரும் என்று தோன்றுகிறது.

திரு. ம. கமலநாதன் : தலைவர் அவர்களே, புதிய சர்க்கரை ஆலை லைசன்சுக்காக விண்ணப்பித்திருப்பதாக, தருமபுரி மாவட்டத்தைப் பற்றிச் சொன்னார்கள். தேசிய நெருக்கடி காரணமாக ஏதாவது கால தாமதம் ஏற்படுமா?

கனம் திரு. ஆர். வெங்கட்டராமன் : அதிலே நெருக்கடி ஏற்படாது என்று நினைக்கிறேன்.

Cement Factory at Alankulam

* 511 Q.—**SRI V. SANKARAN :** Will the Hon. the Minister for Industries be pleased to state the stage to which the preliminary work connected with the setting up of a cement plant at Alankulam near Sivakasi, has progressed?

THE HON. SRI R. VENKATARAMAN : The land acquisition proceedings in respect of the lands required for the Cement Plant are in an advanced stage. Tenders for the supply of machinery for the Plant are under scrutiny of the Government.

கனி வளம்

* 512 கேள்வி.—**திரு. ம. கமலநாதன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடசேல மாவட்டத்தில் கிடைக்கும் கனிப்பொருள்களைப் பயன்படுத்தும் பொருட்டு ஒரு தொழிற்காலை ஆரம்பிக்கும் உத்தேசம் ஏதேனும் உண்டா?

(இ) ஆம் எனில், அதன் விவரம் என்ன?